

राज्यातील भारतीय राष्ट्रीय महामार्ग प्राधिकरण; मुख्य अभियंता, राष्ट्रीय महामार्ग (सार्वजनिक बांधकाम) व रस्ते विकास महामंडळाकडील राष्ट्रीय महामार्गाच्या सुधारणा, रुंदीकरण व पुनर्बांधणीच्या प्रकल्पातील जलवाहिन्या स्थलांतरणाच्या कामांची संयुक्त अंदाजपत्रके पुरविणे व जलवाहिन्या स्थलांतरित करण्याची कामे तात्काळ करण्यासाठी मार्गदर्शक सूचना.

महाराष्ट्र शासन

पाणी पुरवठा व स्वच्छता विभाग

शासन परिपत्रक क्रमांक: ग्रापाधो-२०१७/प्र.क्र.९७/पापु-०७

जी.टी.हॉस्पिटलची नवीन इमारत, ७ वा मजला, लोकमान्य टिळक मार्ग,

मुंबई ४०० ००९.

दिनांक: ६ फेब्रुवारी, २०१८

वाचा-

- १) प्रधान सचिव, सार्वजनिक बांधकाम विभाग यांचे अशा. पत्र क्र.भूसंपादन-२०१७/प्र.क्र.२३०/राम-१, दि.१४.९.२०१७.
- २) सदस्य सचिव, महाराष्ट्र जीवन प्राधिकरण यांचे पत्र क्र.मजीप्रा/सस/तांशा-१/१०५३/ २०१७, दि.१.११.२०१७.

शासन परिपत्रक-

महाराष्ट्र जीवन प्राधिकरण किंवा जिल्हा परिषद यांचेकडे विविध शासकीय संस्था जसे, राष्ट्रीय महामार्ग प्राधिकरण, भारत (NHAI), सार्वजनिक बांधकाम विभाग, इतर स्थानिक संस्था यांचेकडून त्यांनी सुरु केलेली विकासात्मक कामे म्हणजे रस्ता रुंदीकरण, पूल बांधणे यामध्ये अडथळा ठरणाऱ्या अस्तित्वातील पाईपलाईन व पाणी पुरवठा योजनेची इतर उपांगे स्थलांतर करणेबाबत संबंधित संस्थेकडे (जिल्हा परिषद/महाराष्ट्र जीवन प्राधिकरण) विनंती करण्यात येत आहे. सदर विकासात्मक कामे करणाऱ्या संस्थांचे प्रतिनिधी सद्यःस्थितीत जिल्हा परिषद/महाराष्ट्र जीवन प्राधिकरण यांच्या क्षेत्रीय स्तरावर काम करणाऱ्या कार्यालयांकडे, स्थलांतर करावयाच्या कामांची अंदाजपत्रके तयार करणेकरिता मागणी करीत आहेत. त्या अनुषंगाने सदरची अंदाजपत्रके क्षेत्रीय स्तरावर तयार करून त्यास सक्षम अधिकाऱ्याकडून मान्यता घेण्यात येते. या प्रकरणी क्षेत्रीय स्तरावरील अधिकाऱ्यांशी चर्चा करून कामामध्ये एकसमानता राहण्याच्या दृष्टीकोनातून सदर अस्तित्वातील पाईपलाईन्स व इतर उपांगांची अंदाजपत्रके तयार करण्यासंबंधी खालीलप्रमाणे कार्यपद्धती अवलंबण्याबाबत सूचना निर्गमित करण्यात येत आहेत.

- (१) प्रस्तावित रस्ता रुंदीकरण, पूल बांधणे इ. विकास कामांमध्ये अडथळा ठरणाऱ्या पाणी पुरवठा योजनांमधील पाईप लाईन्स व इतर उपांगे स्थलांतरित करणेबाबत, विकास कामे हाती घेणाऱ्या संस्थांनी जसे, NHAI, PWD, स्थानिक स्वराज्य संस्था यांनी याबाबतचा अर्ज महाराष्ट्र जीवन प्राधिकरणाच्या संबंधित मंडळ कार्यालयाकडे सादर करावा. सदरचा अर्ज पुढील कार्यवाहीस्तव

संबंधित विभागीय/उपविभागीय कार्यालयाकडे प्रस्तावित कामांचे सर्वेक्षण व अंदाजपत्रके तयार करण्यासाठी पाठविण्यात यावा. सदरचा अर्ज प्राप्त झाल्यानंतर दोन दिवसांत अधीक्षक अभियंता, मंडळ कार्यालय हे संयुक्त समिती स्थापन करतील. या समितीमध्ये कार्यकारी अभियंता, महाराष्ट्र जीवन प्राधिकरण/जिल्हा परिषद आणि प्रकल्प संचालक, NHAI/ किंवा कार्यकारी अभियंता, सार्वजनिक बांधकाम विभाग यांचा समावेश असेल. सदर समिती अर्ज प्राप्त झाल्यापासून दोन दिवसांच्या आत प्रस्तावित प्रकल्पाचे व अस्तित्वातील पाईप लाईन व उपांगे यांचे संयुक्त सर्वेक्षण करेल.

- (२) प्रस्तावित रस्ता रुंदीकरण, पूल बांधणे इत्यादी विकास कामांमध्ये अडथळा ठरणार्या पाणी पुरवठा योजनांमधील पाईप लाईन्स व इतर उपांगे स्थलांतरित करणेबाबत अर्ज स्वीकारण्यासाठी अधीक्षक अभियंता, महाराष्ट्र जीवन प्राधिकरण मंडळ यांना केंद्रस्थ अधिकारी म्हणून नियुक्त करण्यात येत आहे.
- (३) अधीक्षक अभियंता, महाराष्ट्र जीवन प्राधिकरण मंडळ यांचेकडे प्राप्त झालेले अर्ज पुढील कार्यवाहीसाठी कार्यकारी अभियंता, महाराष्ट्र जीवन प्राधिकरण / ग्रामीण पाणी पुरवठा विभाग, जिल्हा परिषद यांचेकडे पाठविण्यात येतील.
- (४) विभागीय कार्यालयाकडे अर्ज प्राप्त झाल्यानंतर संबंधित कार्यकारी अभियंता यांनी सर्वेक्षणाचे काम पूर्ण करून, अधीक्षक अभियंता यांनी स्थापन केलेल्या प्रस्तावित कामासाठीच्या संबंधित समितीच्या मान्यतेने सर्वेक्षण अहवाल एक आठवड्याच्या आत अंतिम करावा.
- (५) समितीने मान्य केलेल्या अहवालानुसार महाराष्ट्र जीवन प्राधिकरण/ सार्वजनिक बांधकाम विभागाच्या प्रचलित दरसूचीमधील दर वापरून अंदाजपत्रके तयार करण्यात यावीत.
- (६) प्रस्तावित कामे दर्शविणारा नकाशा तयार करून त्यास, कामाच्या अंदाजपत्रकास तांत्रिक मान्यता देण्यासाठी सक्षम असणाऱ्या अधिकाऱ्याची एक आठवड्याच्या आत मान्यता प्राप्त करून घ्यावी.
- (७) सदर अंदाजपत्रकामध्ये शासनाच्या प्रचलित धोरणानुसार देय असलेल्या सर्व करांचा समावेश करावा.
- (८) प्रस्तावित कामासाठी संयुक्त सर्वेक्षण व अंदाजपत्रके तयार करताना खालील बाबी विचारात घ्याव्यात.

अ) प्रत्यक्ष कामास सुरुवात करण्यापूर्वी विकास कामे हाती घेणाऱ्या संस्थांनी जसे, NHAI, PWD, स्थानिक स्वराज्य संस्थांच्या सक्षम प्राधिकाऱ्यांची मान्यता असणे आवश्यक आहे.

ब) महाराष्ट्र जीवन प्राधिकरण/ जिल्हा परिषद यांना प्रस्तावित कामावर देखरेख करण्यासाठी शासनाने निश्चित केलेल्या दरानुसार शुल्क देय राहिल.

क) अंदाजपत्रके तयार करताना प्रकल्प क्षेत्रात काम करण्यासाठी, विकास कामे हाती घेणाऱ्या संस्थांची जसे, NHAI, PWD, स्थानिक स्वराज्य संस्थांकडून परवानगी प्राप्त करून घ्यावी.

(संदर्भ: Manual of Specifications and Standards, Planning Commission, Government of India- Four-Laning of Highways Through Public Private Partnership).

- ड) रस्ते क्रॉसिंगसाठी पुश थ्रू पध्दतीचा वापर करावा आणि अंदाजपत्रकासाठी महाराष्ट्र जीवन प्राधिकरण दरसूचीमधील प्रचलित दराचा वापर करण्यात यावा. ज्या ठिकाणी खुल्या खोदकामाद्वारे काम करणे शक्य/योग्य नसते, अशा ठिकाणी पुश थ्रू पध्दतीचा वापर करावा लागतो. त्यामुळे अशा बाबतीत महाराष्ट्र जीवन प्राधिकरणने निश्चित केलेल्या तांत्रिक स्पेसिफिकेशन नुसार, पाणी पुरवठा करणाऱ्या जलवाहिनीच्या प्रमाणात वाढीव आकाराच्या लोखंडी केसिंग पाईपचा वापर करणे अनिवार्य राहिल.
- (९) जुन्या साहित्याचा वापर- तोडफोडीसाठी येणारा खर्च व तोडफोड करण्यात आलेल्या भंगार साहित्याची किंमत या दोन्ही बाबी अंदाजपत्रके तयार करताना विचारात घेण्यात याव्यात. तथापि, जुने साहित्य वापराबाबतचा निर्णय संयुक्त समितीमार्फत घेण्यात येईल.
- (१०) शासन व महाराष्ट्र जीवन प्राधिकरण यांच्या प्रचलित तांत्रिक मार्गदर्शक सुचनांप्रमाणे अंदाजपत्रके तयार करण्यात यावीत.
- (११) तयार करण्यात आलेली अंदाजपत्रके तपासण्याची जबाबदारी कार्यकारी अभियंता, महाराष्ट्र जीवन प्राधिकरण/ग्रामीण पाणी पुरवठा, जिल्हा परिषद यांची राहिल.
- (१२) अंदाजपत्रके तयार करण्याचे शुल्क विकास कामे हाती घेणाऱ्या संस्थांनी जसे, NHAI, PWD, स्थानिक स्वराज्य संस्था इ. यांनी अदा केल्यानंतर विकास कामे हाती घेणाऱ्या संस्था काम हाती घेऊ शकतील. तथापि, सदर कामाच्या देखरेखीसाठी आवश्यक शुल्क प्रत्येक चालू देयकासोबत कार्यकारी अभियंता, महाराष्ट्र जीवन प्राधिकरण/ग्रामीण पाणी पुरवठा, जिल्हा परिषद यांना अदा करणे आवश्यक राहिल.
- (१३) कामाची गुणवत्ता व परिमाणे यांच्यावर महाराष्ट्र जीवन प्राधिकरण/जिल्हा परिषद/स्थानिक स्वराज्य संस्था यांचे नियंत्रण राहिल.
- (१४) सामान्यतः विकास कामे हाती घेणाऱ्या संस्थांनी मान्यता दिलेल्या कामांमध्ये तांत्रिक बदल करता येणार नाही. तथापि, काही कारणांस्तव कामाची अंमलबजावणी करताना कामाच्या स्वरूपात बदल करावा लागल्यास, सदर कामास तांत्रिक मान्यता देणाऱ्या प्राधिकार्यांची पूर्व मान्यता घेणे अनिवार्य राहिल.
- (१५) यापूर्वी मान्यता देण्यात आलेल्या परंतु कामे सुरु न झालेल्या अंदाजपत्रकांबाबत- या परिपत्रकाच्या दिनांकापासून एका आठवड्याच्या आत यापूर्वी मान्यता देण्यात आलेल्या परंतु कामे सुरु न झालेल्या अंदाजपत्रकांचा आढावा घेण्यात यावा आणि आवश्यकता भासल्यास सुधारित अंदाजपत्रके तयार करून दोन आठवड्यांच्या आत संबंधित संस्थेस सादर करावीत.
२. वरील सूचना NHAI, PWD, स्थानिक स्वराज्य संस्था इत्यादी यांनी हाती घेतलेल्या रस्ते रुंदीकरण/ बांधकामामुळे बाधित होणाऱ्या पाणी पुरवठा योजनांच्या उपांगांच्या कामासाठी लागू आहेत. सदर सूचना त्वरीत लागू होतील.
३. सदर शासन परिपत्रक सार्वजनिक बांधकाम विभाग व ग्राम विकास व पंचायत राज विभाग यांच्या सहमतीने निर्गमित करण्यात येत आहे.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२०६१२५८२४५०२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां. रा. खोटेरे)

अवर सचिव, महाराष्ट्र शासन

प्रति,

१. मा.मंत्री (पा.पु.व स्व.) यांचे खाजगी सचिव, मंत्रालय, मुंबई-३२.
२. मा.राज्यमंत्री (पा.पु.व स्व.) यांचे खाजगी सचिव, मंत्रालय, मुंबई-३२.
३. सर्व मंत्री/राज्यमंत्री यांचे खाजगी सचिव, मंत्रालय, मुंबई-३२.
४. सर्व विधानसभा/विधानपरिषद सदस्य, महाराष्ट्र विधानमंडळ सचिवालय, मुंबई-३२.
५. सर्व मंत्रालयीन विभाग.
६. सर्व विभागीय आयुक्त.
७. सर्व जिल्हाधिकारी.
८. सर्व मुख्य कार्यकारी अधिकारी, जिल्हा परिषद.
९. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, नरिमन पॉईंट, मुंबई-२१.
१०. मुख्य व्यवस्थापकीय संचालक, भारतीय राष्ट्रीय राजमार्ग प्राधिकरण, मुंबई/नागपूर.
११. सर्व मुख्य अभियंता, महाराष्ट्र जीवन प्राधिकरण.
१२. मुख्य अभियंता, राष्ट्रीय महामार्ग (सार्वजनिक बांधकाम), कोकण भवन, नवी मुंबई.
१३. उपाध्यक्ष व व्यवस्थापकीय संचालक, महाराष्ट्र राज्य रस्ते विकास महामंडळ, मुंबई.
१४. सर्व कार्यकारी अभियंता, ग्रामीण पाणी पुरवठा विभाग, जिल्हा परिषद.
१५. सर्व कार्यासने, पाणी पुरवठा व स्वच्छता विभाग, मंत्रालय, मुंबई.
१६. निवडनस्ती पापु ०७ संग्रहार्थ.